



# वागड़ संदेश

Tital Code : RAJHIN27802

सम्पर्क

ई-पेपर में खबरे व विज्ञापन के लिये सम्पर्क करें  
ई-मेल - editorwagadsandesh@gmail.com

8890633631  
9309255545  
6351581818

वर्ष-2 अंक-43 सागवाड़ा, गुरुवार, 27 अक्टूबर, 2022 भाषा : हिन्दी ई-पेपर अवधि: (वार्षिक) मूल्य-10 रु. पृष्ठ-8

## भीलूड़ा में रघुनाथ जी को 56 भोग लगाया



सागवाड़ा। श्री रघुनाथ मंदिर भीलूड़ा में पुरानी परंपरा को निर्वहन की गया। भीलूड़ा सरकार के रूप में भगवान रघुनाथ जी के मंदिर में छपन भोग का आयोजन किया गया। भगवान रघुनाथ को 56 भोग लगाया गया। विधि विधान के साथ आरती के बाद वैदिक मंत्रोच्चार के साथ भगवान को चारों प्रकार के 56 व्यंजनों का भोग लगाया गया। लड्डू संख्या में श्रद्धालुओं ने यहाँ पहुंचकर छपन भोग के दर्शन किए। मंदिर के पुजारी पंडित दिनेश शर्मा ने बताया कि कई वर्षों से ही मंदिर में छपन भोग की परंपरा चली आ रही है। भक्त प्रभु को 56 भोग चढ़ा कर आने वाले वर्ष में सुख समृद्धि की कामना करते हैं। वही मूलतः भीलूड़ा निवासी केंद्रीय मंत्री गजेन्द्रसिंह शकावत के निजी सचिव विराग पंचाल ने भी प्रभु की पूजा अर्चना की। वही शाम को लक्ष्मीनारायण मंदिर भीलूड़ा में अभिजीत मुहूर्त में लक्ष्मी नारायण भगवान को भी 56 भोग कौशिक / देवेंद्र भट्ट परिवार की ओर से चढाये गये वही महा आरती का भी आयोजन हुआ और युवाओं ने विशेष आतिशबाजी भी की साथ ही विशेष प्रसाद का आयोजन हुआ। इस अवसर पर समाज सेवी लक्ष्मण पंचाल, हिंदेंद्र भट्ट, विनोद पंड्या, नरेंद्र भगत, उमेश पंड्या, तुलजाशंकर भट्ट, कमला शंकर जोशी, धीरेंद्र पंचाल, सुनील पंड्या, सचिन जोशी मौजूद रहे।

## गुजरात रोडवेज पर बाइक सवार बदमाशों ने किया पथराव, आगे का काँच फूटा

### झोथरी बस स्टैंड पर डूंगरपुर से गुजरात जाने वाली रोडवेज बस पर बदमाशों ने पथराव किया

सीमलवाड़ा। डूंगरपुर से गुजरात जाने वाली रोडवेज बस पर बदमाशों ने पथराव कर दिया। पथराव में बस का शीशा फूट गया, लेकिन गनीमत रही की किसी को चोट नहीं आई। वही पुलिस अब बदमाशों की तलाश में जुट गई है। चौरासी थानाधिकारी भेमजी गरसिया ने बताया की डामोर साहेब भाई पुत्र सोमा भाई निवासी संतरामपुर बुगड़ थाना महीसागर गुजरात ने रिपोर्ट दर्ज करवाई है। डामोर साहेब भाई ने बताया कि दिवाली के दिन गुजरात रोडवेज की बस लेकर डूंगरपुर डिपो से निकले थे। झोथरी बस स्टैंड के पास जाते ही सामने सीमलवाड़ा की ओर से आ रही बाइक सवार बदमाशों ने पथराव कर दिया। बदमाशों के हाथों में पत्थर थे, जिन्होंने चलती बाइक से ही पथराव किया। इससे बस के आगे का शीशा फूट गया। अचानक हुए पथराव से बस में बैठी सवारियां भी घबरा गई। वही ड्राइवर ने मौके पर ही बस रोक दी। लेकिन बदमाश बाइक लेकर भाग गए। हालांकि गनीमत रही की पथराव में बस में बैठी किसी भी सवारियों को चोट नहीं आई और कोई हादसा नहीं हुआ। घटना की सूचना पर चौरासी थानाधिकारी भेमजी गरसिया मौके पर पहुंची घटना की जानकारी ली। पुलिस ने बदमाशों के खिलाफ केस दर्ज लिया है। वही पुलिस सीसीटीवी फूटेज खंगाल रही है, जिससे बदमाशों की पहचान कर पकड़ने के प्रयास कर रही है।

### अज्ञात वाहन ने स्कूटी को मारी टक्कर, हादसे में स्कूटी चालक युवक की मौत

सीमलवाड़ा। धंभोला थाना क्षेत्र के सीमलवाड़ा कस्बे में बीएसएनएल टावर के पास एक अज्ञात वाहन ने स्कूटी को टक्कर मार दी। हादसे में स्कूटी चालक सीमलवाड़ा निवासी निरंजुज पुत्र वल्लभ भाई उम्र 22 साल की मौत हो गई। सीआई हजारीलाल मीणा ने बताया कि कि निरंजुज भाई जोकि सोमवार रात को घर से निकला था। सीमलवाड़ा से गड़ा पट्टा पीठ मार्ग पर बीएसएनएल टावर के पास किसी अज्ञात वाहन ने उसकी स्कूटी को टक्कर मार दी। देर रात तक निरंजुज घर नहीं लौटने पर परिजनों ने उसकी तलाश की लेकिन पता नहीं चल पाया। वही मंगलवार सुबह बीएसएनएल टावर के पास निरंजुज का शव पड़ा मिला। स्कूटी क्षतिग्रस्त हालत में मिली। सूचना पर धंभोला पुलिस ने शव को सीमलवाड़ा मोर्चरी में रखवाया है। निरंजुज भाई की मौत पर दीपावली पर्व की खुशियां मातम में बदल गई है। मृतक निरंजुज दो भाईयों व एक बहन में सबसे छोटा था, जोकि अविवाहित था। उसके पिता की भी पहले सड़क हादसे में मौत हो चुकी है। एसआई रतन लाल, समाजसेवी सुरेश भाई, संजय भाई, अरविंद कुमार, जीतमल सहित बड़ी संख्या में समाजजन मौजूद रहे।

## नीलाम किए गए टेंकर से गायब मिली शराब, कबाड़ी के खिलाफ रिपोर्ट दर्ज, 102 कार्टन मिले कम

डूंगरपुर। डूंगरपुर के बिछीवाड़ा थाने के थानाधिकारी ने टेंकर में जब अवैध शराब के कार्टनों को गायब करने के मामले में कबाड़ी के खिलाफ उदयपुर के प्रतापनगर थाने में रिपोर्ट दर्ज है। प्रतापनगर थाना पुलिस ने मामला दर्ज कर जांच शुरू कर दी है। 18 अक्टूबर को बिछीवाड़ा थाना पुलिस ने टेंकर में रखी जब शराब के 254 कार्टन बरामद किए थे, लेकिन उसमें 102 कार्टन कम थे। बिछीवाड़ा थानाधिकारी अनिल देवल ने बताया कि 25 से 31 अगस्त 2022 तक बिछीवाड़ा थाने में जबलशुदा साढ़े 9 हजार शराब के कार्टन को नष्ट करने की कार्रवाई की गई थी। वही 2 सितंबर को गुजरात के कोटव्या थाना पुलिस ने अवैध शराब से भरी एक कार पकड़ी थी। कार से पकड़ी गई शराब बिछीवाड़ा थाने की ओर से नष्ट बताई गई शराब निकली थी। इस पर एएसपी अनिल मीणा, जिला आबकारी अधिकारी हरीश रोलन, जिला कोषाधिकारी जितेंद्र मीणा, बिछीवाड़ा थानाधिकारी रणजीत सिंह, हेड कॉन्स्टेबल रतनराम को सस्पेंड किया गया था। कुछ महीने पहले ही आबकारी विभाग की ओर से कोर्ट के आदेश पर शराब तस्करी में जब वाहनों को नीलाम कर दिया गया था। नीलामी के बाद 16 अक्टूबर को बिछीवाड़ा थाने में रखे नीलाम टेंकर को खरीदार लेकर उदयपुर स्क्रेब कटिंग के पास पहुंचा। टेंकर की कटिंग के दौरान उससे शराब के कार्टन निकले। डूंगरपुर डीएसपी उदयपुर कबाड़ी वाले के यहां पहुंचे थे। इस दौरान डूंगरपुर डीएसपी ने शराब के 254 कार्टन बरामद किए थे। वहीं 102 शराब के कार्टन को कबाड़ी हरीश कुमार ने खुद-बुर्द कर दिए थे। मौके पर खाली कार्टन ही मिले थे। बिछीवाड़ा थानाधिकारी अनिल देवल ने उदयपुर के प्रतापनगर थाने में आरोपी कबाड़ी हरीश कुमार के खिलाफ शराब को खुद-बुर्द करने की रिपोर्ट दी है। प्रतापनगर थाना पुलिस ने मामला दर्ज कर जांच शुरू कर दी है।

### जंगल में जानवर चराने गई युवती से रेप, 2 आरोपियों के खिलाफ नामजद रिपोर्ट दर्ज

डूंगरपुर। डूंगरपुर के रामसागड़ थाना क्षेत्र में एक युवती से रेप का मामला सामने आया है। मामले में लड्डूकी के भाई ने रेप का मामला दर्ज कराया है। पुलिस ने 2 आरोपियों के खिलाफ नामजद रिपोर्ट दर्ज कर आरोपियों की तलाश शुरू कर दी है। रामसागड़ थानाधिकारी अमृतलाल मीणा ने बताया कि लड्डूकी के भाई की ओर से रिपोर्ट दी गई है। रिपोर्ट में बताया गया है कि उसकी बहन (19) दिवाली के दिन 24 अक्टूबर को जानवर चराने जंगल गई थी। शाम के समय महिला पुत्र कमा मीणा निवासी गलंदर और नरेश पुत्र कांतिलाल मीणा निवासी गलंदर बाइक लेकर जंगल में आए। महिला ने उसकी बहन को पकड़ लिया और जबरदस्ती करने लगा। आरोपी ने युवती को डरा-धमकाकर उसके साथ रेप की वारदात को अंजाम दिया। उसी दौरान वह भी बाइक लेकर सामान लेने जा रहा था। लड्डूकी के भाई ने बताया कि जंगल से आवाज सुनकर मौके पर पहुंचा तो आरोपी महिला उसकी बहन से जबरदस्ती कर रहा था। जबकि नरेश मीणा भी वहीं खड़ा था।

## 2023 तक प्रदेश की हर ग्राम पंचायत में हॉस्पिटल की तैयारी

### प्रदेश का हेल्थ स्कीम बजट सीएम ने बढ़ाकर 3500 करोड़ रुपए सालाना कर दिया है

जयपुर। राजस्थान के सभी 33 जिलों की 11307 ग्राम पंचायतों की स्कूटी की जाएगी। इसमें ऐसी ग्राम पंचायतें चिह्नित की जाएंगी, जिनमें आज तक कोई स्वास्थ्य केंद्र नहीं है। अफसरों के अनुसार, करीब 1300 ग्राम पंचायतें अब तक चिह्नित कर ली हैं, जिनमें एक भी स्वास्थ्य केंद्र नहीं खुला। कई ग्राम पंचायतें पिछले 4 साल में नई बनी, उनमें भी हेल्थ इंफ्रा स्ट्रक्चर खड़ा करना है सरकार की मंशा है कि 2023 के अंत तक एक भी पंचायत नहीं रहे, जिसमें अस्पताल नहीं हो। इस पर करीब 1100 करोड़ रुपए खर्च किए जाएंगे। प्रदेश का हेल्थ स्कीम बजट सीएम ने बढ़ाकर 3500 करोड़ रुपए सालाना कर दिया है, लेकिन पिछले 3 साल से 20% इंधन ग्रोथ को इस बार 40% तक बढ़ाया जा सकता है। अभी प्रदेश में 11 हजार उप स्वास्थ्य केंद्र, पीएचसी, सीएचसी, उप जिला और जिला अस्पताल हैं। इनकी संख्या करीब 17 हजार की जानी है। सीएम अशोक गहलोत ने पिछले बजट में 11 हजार पीएचसी, सीएचसी सब सेंटर को हेल्थ एंड वेलनेस सेंटर में विकसित करने, इसके लिए 11 हजार सीएचओ की भर्ती की घोषणा की थी। इसका 70 प्रतिशत काम बाकी है। इसी बजट में 1 हजार नए उप स्वास्थ्य केंद्र खोलने की घोषणा की थी। पिछले 3 साल में 500 से अधिक सब सेंटर को पीएचसी में, 300 से अधिक पीएचसी को सीएचसी में क्रमोन्नत करने की घोषणा की गई। 2021-22 के बजट में 30 नए पीएचसी और 50 पीएचसी को सीएचसी में बदलने की घोषणा की गई। जिन ग्राम पंचायतों में 2 या अधिक स्वास्थ्य केंद्र, पीएचसी, सीएचसी हैं, उनकी सूची बनाई जा रही है। इसके बाद ऐसी पंचायतों की स्कूटी होगी, जिनमें एक भी नहीं है। अंत में सीएम सरकार के 4 वर्ष पूरे होने या अगले बजट में घोषणा करेंगे।

## पदोन्नत प्रिंसिपल की वरीयता सूची 29 को जारी होगी

### निदेशालय दो साल से नहीं कर रहा ग्रेड सैकंड व स्कूल लेफ्टर की डीपीसी

डूंगरपुर। माध्यमिक शिक्षा निदेशालय कार्मिकों का चयन किया गया है। मामला कोर्ट में होने के कारण चयनित कार्मिकों में से 80वें कार्मिकों को ही पोस्टिंग दी जाएगी। अधिकारियों की ऑनलाइन कार्डसिलिंग का श्रेड्यूल जारी कर दिया है। ऑनलाइन कार्डसिलिंग शुरू हो गई, जो 27 अक्टूबर तक जारी किए जाएंगे। डीपीसी में चयनित शिक्षा अधिकारियों की वरीयता सूची शिक्षा विभाग ने जारी कर दी है। निदेशालय ने संबंधित प्रिंसिपल को 19 अक्टूबर तक वरीयता सूची को फायदा होगा और स्कूल में शैक्षणिक माहौल के साथ ही आधारभूत संसाधनों में वृद्धि हो सकेगी। माध्यमिक शिक्षा निदेशालय की ओर से ग्रेड सैकंड व स्कूल व्याख्याता को पिछले दो साल से डीपीसी नहीं की जा रही है। वहीं वाइस प्रिंसिपल को डीपीसी भी दो साल से नहीं की गई थी जो अब 2021-22 की डीपीसी कर कार्डसिलिंग 27 अक्टूबर तक की जा रही है।

## बाँसवाड़ा-बैट से युवक की हत्या

### बाइक पीछे लेते समय हुआ विवाद, सिर पर बैट मारा

बाँसवाड़ा। बाइक टच होने के मामूली विवाद को लेकर एक युवक ने लड्डूके के सिर पर बैट से हमला कर दिया। उसकी मौके पर मौत हो गई। जिला अस्पताल ले जाने पर लड्डूके को डॉक्टरों ने मृत घोषित किया। लड्डूके को उसके दोस्त बुधवार शाम को ही घर से बुलाकर ले गए थे, जो बाँसवाड़ी में एक साथ थे। घर जाने के लिए लड्डूका उसकी बाइक पीछे ले रहा था। इधर से एक बाइक पर तीन युवा वहां से गुजरे। आते हुए युवकों की बाइक संकरी गली में लड्डूके की बाइक से अड़ गई। इसी को लेकर उनके बीच विवाद हुआ। हत्या की सूचना के बाद पूरा हरिजन समाज सड़कों पर आ गया। आरोपी युवक के घर के बाहर भी बड़ी तादाद में पीड़ित परिवार के लोग जुट गए, लेकिन पुलिस की मौजूदगी के चलते विवाद बढ़ने से बच गया। मामला कोतवाली थाने का है। कोतवाली रतन सिंह चौहान ने बताया कि बाबा बस्ती निवासी अजय राठौर पुत्र किशन राठौर की हत्या हुई है। अजय पर खांटवाड़ा निवासी निखील खंटा ने बैट से हमला किया था। आरोपी की तलाश की जा रही है। पुलिस को दो रिपोर्टों में किशन राठौर ने बताया कि अजय पीपली चौक निवासी उसके मित्र तुषार टेलर से मिलने गया था। वहां मौहल्ले में अजय और निखील के बीच किसी बात को लेकर विवाद हुआ, जिसने अजय के सिर पर बैट से वार किया।

## दोस्त से मिलने जा रहे थे चार युवक, चोर-चोर का हल्ला होने पर दौड़े, एक युवक की कुए में गिरने से हुई मौत

### भिंडा गाँव में लापता युवक का शव मिलने पर सनसनी फैल गई

सीमलवाड़ा। डूंगरपुर जिले के चौरासी थाना क्षेत्र के भिंडा गाँव में लापता युवक का शव मिलने पर सनसनी फैल गई। युवक सोमवार रात को अपने दोस्तों के साथ दोस्त से मिलने गया था। चोर-चोर का हल्ला होने पर चारों युवक वहां से दौड़े थे इस दौरान एक युवक कुए में गिर गया था। सुबह उसकी लाश मिली है। पुलिस ने मामला दर्ज कर जांच शुरू कर दी है। डूंगरपुर जिले के चौरासी थाने के थानाधिकारी भेमजी गरसिया ने बताया की थाना क्षेत्र के भिंडा फला तलावडी निवासी धनराज पुत्र गंगाराम मीणा ने रिपोर्ट दी है रिपोर्ट में धनराज मीणा ने बताया की दिवाली के दिन शाम को उनके गाँव का ही रहने वाला प्रभु पुत्र पूजा ननोमा उसके घर आया था और रात को घर आने का निमंत्रण देकर गया था। जिसके तहत रात को धनराज, उसका बड़ा भाई जीवा, सुभाष व भूरा घोघरा चारों प्रभु के घर जाने के लिए निकले थे। इस दौरान चारों गाँव के धर्मा पुत्र हाजा ननोमा के घर के पास पहुंचे ही थे कि धर्मा ने अंधेरे में उन्हें चोर समझते हुए चोर-चोर का हल्ला करने पर धनराज, जीवा, सुभाष व भूरा वहां से भागे इस दौरान धनराज व सुभाष साथ भागे व जीवा व भूरा अलग दिशा की तरफ भागे। इस दौरान धनराज व सुभाष अपने घर लौट आये। लेकिन रात भर धनराज का बड़ा भाई जीवा रातभर घर नहीं लौटा। इधर सुबह धनराज जीवा को तलाशने के लिए भूरा के घर गया तो वहां पता चला की जीवा रात को उसके साथ आया ही नहीं। जिस पर वे सब जीवा को तलाशने के लिए निकले। इस दौरान रास्ते में एक कुए था जिसमें धनराज ने देखा तो उसके भाई जीवा के जूते कुए में थे। जिस पर धनराज को उसके भाई जीवा के कुए में गिरने का अंदेशा हुआ।

### डूंगरपुर में गायों की दौड़, सफेद रंग की गाय ने जीती रेस, आने वाला साल सामान्य रहने का अनुमान

डूंगरपुर। गोवर्धन पूजा के दिन छपी गांव में बुधवार को गाय दौड़ आयोजित हुई। इसमें 200 से अधिक गायों में से सफेद रंग की गाय ने रेस जीती। इसी से आने वाला साल 2023 सामान्य रहने का अनुमान लगाया गया है। पशुपालकों ने अपने-अपने मवेशियों को रंग बिरंगे कलर और कतराओं से सजाया। गायों को माता मानकर उनकी पूजा अर्चना की गई। दोपहर के समय छपी, बिछीवाड़ा, कनबा, भेहणा, घडमाला, नवलश्याम, चंद्रवासा, सामीतेड, धामोद, देवपुरा समेत आसपास के दर्जनों गांवों के लोग छपी पंचायत भवन के पास मैदान में इकट्ठे हुए। पशुपालन अपने साथ सजी धजी गायों को लेकर पहुंचे। इसके बाद मैदान में सभी लोग चारों ओर खड़े हो गए।

गाामीणों की मदद से कुए में जीवा की तलाश की गई तो जीवा का शव मिल गया। सुचना पर चौरासी थाना पुलिस मौके पर पहुंची और गाामीणों की मदद से शव को कुए से बाहर निकलवाया। वही पुलिस ने इसके बाद शव को डूंगरपुर जिला अस्पताल की मोर्चरी में रखवाया। जहा पर पुलिस ने पोस्टमार्टम के बाद शव परिजनों के सुपुर्द किया वही मामला दर्ज कर जांच शुरू कर दी है।